



महाराष्ट्र शासन
विधि व न्याय विभाग,

प्रशासकीय इमारत क्र.१, सिव्हील लाईन्स, नागपूर

दूरध्वनी क्र ०७१२-२५४८०८०

Email ID : lnjdngp@gmail.com

क्रमांक :- निर्लेखन -२०२५/प्र.क्र.७४/२०२५/१०७१

क :- ३० जून, २०२५

निविदा प्रसिध्दीपत्रक-२

विधि व न्याय विभाग, मंत्रालय, मुंबई, शाखा - नागपूर येथील जीर्ण व कालवाह्य झालेले लोखंडी कपाट, लोखंडी खुर्च्या, लोखंडी टेबल व इतर लोखंडी फर्निचर साहित्याची विक्री करावयाची आहे. त्याकरीता मोहोरबंद निविदा मागवित आहोत. तरी इच्छुक निविदा धारकांनी निविदेच्या अटी व शर्ती विचारात घेऊन निविदा सूचनेसोबत जोडलेल्या निविदा फॉर्ममधील विवरणपत्रात दर नमूद करून निविदा बंद लिफाफ्यात कक्ष अधिकारी, विधि व न्याय विभाग, तळमजला, प्रशासकीय इमारत क्र.१, सिव्हील लाईन्स, नागपूर यांच्याकडे दिनांक ०३.०७.२०२५ ते दिनांक ११.०७.२०२५ या कालावधीत सायंकाळी ६.०० वाजेपर्यंत जमा करावेत. त्यानंतर आलेल्या निविदा स्विकारण्यात येणार नाहीत.

प्राप्त निविदा मा. सह सचिव, विधि व न्याय विभाग यांनी दिलेल्या तारखेस व वेळेला मा. सह सचिव यांच्या दालनात उघडण्यात येतील. निविदाधारकांना निविदा उघडण्याची तारीख व वेळ पत्राद्वारे/फोनद्वारे कळविण्यात येईल. निविदा मोहोरबंद लिफाफे उघडतेवेळी निविदाधारक स्वतः किंवा त्यांचा एकच प्रतिनिधी उपस्थित राहू शकेल. जीर्ण व कालवाह्य झालेल्या लोखंडी सामुग्रीची विक्री करण्यासाठी निविदेवावतच्या अटी व शर्तीचा तपशील पुढीलप्रमाणे आहे :-

१. निविदा सूचनेसोबत जोडलेल्या यादीनुसार विभागातील जीर्ण व कालवाह्य झालेले लोखंडी कपाट, लोखंडी खुर्च्या, लोखंडी टेबल व इतर लोखंडी फर्निचर साहित्य इ. निविदा पध्दतीने जेथे आहे व जसे आहे तसे विक्री करणे आहे.
२. ज्या इच्छुक खरेदीदारास सदर साहित्य खरेदी करावयाचे आहे, त्यांनी निविदा सूचनेसोबत जोडलेल्या निविदा फॉर्ममधील विवरणपत्रात दर नमूद करून निविदा बंद लिफाफ्यात कक्ष अधिकारी, विधि व न्याय विभाग, मंत्रालय, मुंबई, शाखा नागपूर, तळ मजला, प्रशासकीय इमारत क्र. १, नागपूर यांच्याकडे दिनांक ०३.०७.२०२५ ते दिनांक ११.०७.२०२५ या कालावधीत सायंकाळी ६.०० वाजेपर्यंत जमा करावेत. त्यानंतर आलेल्या निविदा स्विकारण्यात येणार नाहीत.
३. अनामत रक्कम रु. ५००/- (ना परतावा), कक्ष अधिकारी, रोख शाखा, विधि व न्याय विभाग, प्रशासकीय इमारत क्र. १, नागपूर यांच्याकडे जमा करावी.

४. सदर विक्री ही निविदा पध्दतीने करण्यात येणार असल्याने बंद लिफाफ्यावर “जीर्ण/कालवाह्य लोखंडी कपाट, लोखंडी खुर्च्या, लोखंडी टेबल व इतर लोखंडी फर्निचर साहित्याच्या खरेदीसाठी निविदा” असे स्पष्ट नमूद करावे तसेच लिफाफ्यावर निविदा सादर करणाऱ्याचे नांव, पत्ता व दूरध्वनी क्रमांक नमूद करून निविदा सादर करावी.
५. सदर निविदेसोबत निविदाधारकाचे पॅनकार्ड/आधारकार्ड इ. ओळखीचा पुरावा सादर करणे आवश्यक राहिल. तसेच Electronic भंगार साहित्य खरेदी करण्यासाठीचे e-certificate खरेदीदाराकडे असणे आवश्यक आहे.
६. अनामत रक्कम भरल्यानंतर कक्ष अधिकारी, रोखशाखा, विधि व न्याय विभाग, नागपूर यांच्याकडून प्राप्त झालेली पावती निविदा अर्जासोबत जोडणे आवश्यक आहे, अनामत रक्कम भरल्यावावतचा पुरावा सादर केलेला नसल्यास निविदा ग्राह्य धरली जाणार नाही.
७. निविदा उघडण्याच्या विहित वेळेस संबंधित निविदाधारकास / प्रतिनिधीस व्यक्तीशः उपस्थित राहता येईल, तसेच उपस्थिती नसल्यास सदर निविदा उपस्थित निविदाकार / प्रतिनिधीसमोर उघडण्यात येतील व त्याबाबत अनुपस्थित निविदाधारकाची कोणतीही तक्रार चालणार नाही.
८. यशस्वी निविदाधारकास मंजूर निविदा रकमेतून अनामत रक्कम वजा जाता उर्वरित रक्कम कार्यालयीन पाच दिवसात भरणा करून साहित्य ताब्यात घेणे आवश्यक राहिल, अन्यथा त्याची निविदा रद्दबातल ठरवली जाईल व अनामत रक्कमेस त्यास मुकावे लागेल.
९. यशस्वी निविदाधारकाने निविदेची रक्कम भरणा केल्यानंतर तात्काळ सदर वस्तु आहे त्या ठिकाणाहून स्वखर्चाने ताब्यात घेणे आवश्यक राहिल. त्यासाठी मनुष्यबळ किंवा कोणताही खर्च देण्यात येणार नाही. तसेच निविदा मंजूरीनंतर सदर वस्तुची जबाबदारी निविदाधारकाची राहिल.
१०. सदर वस्तु वाहतूक करतांना / ताब्यात घेताना आवश्यक असलेले शुल्क / कराचा भरणा, अनुषंगीक खर्चाची संपूर्ण जबाबदारी यशस्वी निविदाधारकाची राहिल.
११. यशस्वी निविदाधारकाने निविदा मंजूरीनंतर कोणत्याही कारणास्तव साहित्य घेण्यास नकार दिल्यास त्याने जमा केलेली अनामत रक्कम जप्त करून शासन जमा करण्यात येईल व सदर रक्कम कोणत्याही परिस्थितीत परत दिली जाणार नाही.
१२. निविदेबाबत निविदाधारकाची कोणतीही अट स्विकारली जाणार नाही.
१३. कोणतेही कारण न देता निविदा प्रक्रिया कोणत्याही टप्प्यावर नाकारणे याचे संपूर्ण अधिकार शासनाने राखून ठेवलेले आहेत.
१४. यशस्वी निविदाधारकाने वस्तु ताब्यात घेतांना कार्यालयाच्या मालमत्तेचे नुकसान होणार नाही याची काळजी घ्यावी.

(अलका बु. तेलंग)

(अलका बु. तेलंग)

कक्ष अधिकारी, महाराष्ट्र शासन

निविदा फार्म (२)

निविदा भरणाऱ्याचे संपूर्ण नांव व संपूर्ण पत्ता

दूरध्वनी क्रमांक/ Whats App No.

ईमेल पत्ता

दिनांक :-

प्रति,

मा. सह सचिव,
विधि व न्याय विभाग,
तळमजला, प्रशासकीय इमारत क्र.१,
सिव्हील लाईन्स, नागपूर

विषय :- विधि व न्याय विभागातील निर्लेखित केलेल्या लोखंडी कपाट,
लोखंडी खुर्च्या, लोखंडी टेबल व इतर लोखंडी फर्निचर साहित्याची
लिलावाने विक्री करण्यासंदर्भात निविदा अर्ज.

संदर्भ :- विधि व न्याय विभाग, नागपूर कार्यालयाची दि. ची निविदा सुचना.

महोदय,

अ.क्र.	बाब	भरावयाचा तपशील
१.	निविदाकाराचे संपूर्ण नांव	
२.	निविदाधारकाचा संपूर्ण पत्ता, मोबा. क्र., ईमेल	
३.	निविदाधारक संस्था असेल तर संस्थेचा संपूर्ण पत्ता व दूरध्वनी व ईमेल पत्ता	
४.	जीएसटी क्रमांक असल्यास क्र. नमूद करावा.	
५.	निविदेसोबत रु. ५०० अनामत रकमेची पावती	

विधि व न्याय विभागाची निविदा सूचना क्रमांक:, दिनांक..... अन्वये विधि व न्याय विभागातील निर्लेखित केलेल्या लोखंडी कपाट, लोखंडी खुर्च्या, लोखंडी टेबल व इतर लोखंडी फर्निचर साहित्याची विक्री करण्यासंदर्भात कार्यालयाच्या नोटीस बोर्डवर दिनांक रोजी प्रसिध्द करण्यात आलेली निविदा नमुना व त्यासोबत जोडलेल्या अटी, शर्ती व सूचनांनुसार मी सदर निर्लेखित साहित्य हे रुपये (अक्षरी रुपयेफक्त) इतक्या किंमतीला विकत घेऊ इच्छितो.

मी विधि व न्याय विभागामार्फत विक्री करण्यात यावयाच्या साहित्याची पाहणी केलेली आहे. या प्रक्रियेकरीता विहित केलेल्या अटी व शर्ती मला मान्य आहेत. सोबत अनामत रक्कम रु. ५००/- चा डिमांड ड्राफ्ट मी जोडलेला आहे.

आपला,

निविदा सादर करणाऱ्याचे / संस्थेचे नाव / शिक्का